



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1442/21 – 2006 අප්‍රේල් 28 වැනි සිකුරාදා – 2006.04.28

(ආණ්ඩුවේ බලයපිට ප්‍රසිද්ධ කරන ලදී)

IV(ආ) වැනි කොටස - පළාත් පාලනය

පළාත් පාලන නිවේදන

මහා නගර සභා ආඥාපනත

325 (2) වගන්තිය යටතේ නියමය

පළාත් පාලන සහ පළාත් සභා අමාත්‍ය ජනක බණ්ඩාර තෙන්නකෝන් වන මම (252 අධිකාරය වන) මහා නගර සභා ආඥාපනතේ 325 (2) වගන්තිය යටතේ මා වෙත පැවරී ඇති බලතල ප්‍රකාරව, 2002 අප්‍රේල් මස පහළොස් වන දින සංස්ථාපනය කරන ලද මීගමුව මහා නගර සභාවට, වත්තල ප්‍රාදේශීය සභාවෙන් වත්කම්, බැරකම්, වගකීම් හා බැඳීම් පැවරීමට අදාළව පහත දැක්වෙන නියමය කරමි.

ජනක බණ්ඩාර තෙන්නකෝන්,
පළාත් පාලන සහ පළාත් සභා අමාත්‍ය.

2006 අප්‍රේල් මස 26 වැනි දින,
කොළඹදී ය

නියමය

2002.01.10 වැනි දින අංක 1218/34 දරන ගැසට් පත්‍රයේ පළ කරන ලද නියමයක් මගින්, පළාත් සභා සහ පළාත් පාලන අමාත්‍යවරයා විසින් 1987 අංක 15 දරන ප්‍රාදේශීය සභා පනතේ විධිවිධාන යටතේ ප්‍රකාශයට පත් කරන ලද වත්තල ප්‍රාදේශීය සභා ප්‍රදේශයේ කොටසක් මීගමුව මහා නගරයට ඒකාබද්ධ කරමින් මීගමුව මහා නගරයේ පරිපාලන සීමා නිර්ණය කර ඇති බැවින් ද,

වත්තල ප්‍රාදේශීය සභා ප්‍රදේශයෙන් මීගමුව මහා නගරයට ඒකාබද්ධ කරන ලද ප්‍රදේශය තුළ ප්‍රාදේශීය සභාව විසින් එයට පැවරී තිබූ බලතල, කාර්යයන් හා කර්තව්‍යයන් ඉටු කිරීමේදී ඒකාබද්ධ කිරීමට පෙරදින දක්වා වත්තල ප්‍රාදේශීය සභාව විසින් අත්කරගන්නා ලද අයිතිවාසිකම්, වරප්‍රසාද, වත්කම්, වගකීම් සහ බැඳීම් 2002.04.15 දින සිට මීගමුව මහා නගර සභාවට පැවරිය යුතු බැවින් ද,

යථෝක්ත අයිතිවාසිකම්, වරප්‍රසාද, වත්කම්, වගකීම් සහ බැඳීම් මීගමුව මහා නගර සභාව වෙත පැවරීම සඳහා මහා නගර සභා ආඥාපනතේ 325 (2) වගන්තිය යටතේ විධිවිධාන සැලසිය යුතුව තිබේ. එබැවින් යථෝක්ත අයිතිවාසිකම්, වරප්‍රසාද, වත්කම්, වගකීම් සහ බැඳීම් පහත සඳහන් පරිදි පැවරිය යුතු යයි මෙයින් නියම කරනු ලැබේ.

- (1) මීගමුව මහා නගරයට ඒකාබද්ධ කිරීමට ප්‍රථම වත්තල ප්‍රාදේශීය සභාවේ පාලනය යටතේ පැවති ප්‍රදේශය තුළ සිය බලතල, කාර්යයන් හා කර්තව්‍යයන් ඉටු කිරීමේදී වත්තල ප්‍රාදේශීය සභාව විසින් අත්කරගන්නා ලද අයිතිවාසිකම්, වරප්‍රසාද, වත්කම්, වගකීම් සහ බැඳීම් මීගමුව මහා නගර සභාවට පැවරීමේදී මහා නගර සභා ආඥාපනතේ 325 (1) වගන්තියේ ඇතුළත් සියළු විධිවිධාන අදාළ විය යුතුයයි නියම කරමි.

2 A IV (ආ) වැනි කොටස - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.04.28

- (2) පහත නම් සඳහන් විග්‍රාමකයින් වෙනුවෙන් වත්තල ප්‍රාදේශීය සභාව මගින් පළාත් පාලන සේවා විග්‍රාම වැටුප් අරමුදලට ගෙවිය යුතු රු. 1,311.36 ක් වූ මාසික දායක මුදල මීගමුව මහා නගර සභාවේ බැරකමක් විය යුතුයයි නියම කරමි.

නම	වාරික මුදල (රු.)
01. ඩබ්ලිව්. ජී. ජී. පෙරේරා	41.29
02. එම්. ජී. සිල්වා	502.00
03. ඩබ්ලිව්. ඩී. දයානන්ද	28.05
04. ඩී. හන්මුගම්	740.02

05-181/1

නගර සභා ආඥාපනත

245 වගන්තිය යටතේ නියමය

පළාත් පාලන සභා පළාත් සභා අමාත්‍ය ජනක බණ්ඩාර තෙන්නකෝන් වන මම (255 අධිකාරය වන) නගර සභා ආඥාපනතේ 245 (1) වගන්තිය යටතේ මා වෙත පැවරී ඇති බලතල ප්‍රකාරව, 2002 අප්‍රේල් මස පහළොස් වන දින සංස්ථාපනය කරන ලද මහරගම නගර සභාවට, මහරගම ප්‍රාදේශීය සභාවෙන් සහ හෝමාගම ප්‍රාදේශීය සභාවෙන් වත්කම්, බැරකම්, වගකීම් සහ බැඳීම් පැවරීමට අදාළව පහත දැක්වෙන නියමය කරමි.

ජනක බණ්ඩාර තෙන්නකෝන්,
පළාත් පාලන සභා පළාත් සභා අමාත්‍ය.

2006 අප්‍රේල් මස 26 වැනි දින,
කොළඹදී ය

නියමය

1987 අංක 15 දරන ප්‍රාදේශීය සභා පනතේ 2 (1) වගන්තියේ විධිවිධාන යටතේ ප්‍රකාශයට පත් කරන ලද මහරගම ප්‍රාදේශීය සභා ප්‍රදේශය සහ හෝමාගම ප්‍රාදේශීය සභා ප්‍රදේශයේ ග්‍රාම සේවා නිලධාරී කොට්ඨාශ දහසයක් ඒකාබද්ධ කර මහරගම නගරයේ පරිපාලන සීමා නිශ්චය කර ඇති බැවින් හා 2002.04.15 දින සිට ක්‍රියාත්මක වන සේ මහරගම නගර සභාව සංස්ථාපනය කර ඇති බැවින් සහ

ශ්‍රී ලංකා ටෙලිකොම් සමාගම මගින්, මහරගම නගරයට ඒකාබද්ධ කරන ලද ප්‍රදේශයේ පාරවල් ප්‍රතිසංස්කරණය කිරීම සඳහා හෝමාගම ප්‍රාදේශීය සභාවට ගෙවා ඇති මුදලින් 2002.04.15 වැනි දිනට ශේෂව පවතින රු. 2,287,408.38 ක මුදල මහරගම නගර සභාව වෙත පැවරීම සඳහා සහ හෝමාගම ප්‍රාදේශීය සභාව මගින් පළාත් පාලන සේවා විග්‍රාම වැටුප් අරමුදලට ගෙවිය යුතුව ඇති දායක මුදල් සහ පාරිතෝෂික මුදල් ගෙවීම සම්බන්ධයෙන් හෝමාගම ප්‍රාදේශීය සභාව සහ මහරගම නගර සභාව අතර එකඟත්වයක් ඇති කරගෙන නොමැති බැවින්ද,

යථෝක්ත වත්කම්, බැරකම් සහ බැඳීම් පැවරීම සම්බන්ධයෙන් නගර සභා ආඥාපනතේ 245 (1) වගන්තිය යටතේ විධිවිධාන සැලැස්විය යුතුව තිබේ. එබැවින් යථෝක්ත කරුණුවලට අදාළ වත්කම්, වගකීම් සහ බැඳීම් පහත සඳහන් පරිදි පැවරිය යුතු යැයි මෙයින් නියම කරනු ලැබේ.

- (1) 2002 අප්‍රේල් මස 14 වන දිනදී, යථෝක්ත ග්‍රාම සේවා නිලධාරී කොට්ඨාශ දහසය ඇතුළත, හෝමාගම ප්‍රාදේශීය සභාවට පැවරී තිබූ සහ ස්වකීය බලතල, කර්තව්‍යයන් හා කාර්යයන් ක්‍රියාත්මක කිරීමේදී එකී ප්‍රාදේශීය සභාව විසින් අත්කර ගන්නා ලද සියළු අයිතිවාසිකම්, වරප්‍රසාද, වත්කම්, වගකීම් සහ බැඳීම් 2002 අප්‍රේල් මස 15 වැනි දින සිට මහරගම නගර සභාවට පැවරිය යුතු යයි නියම කරමි.
- (2) පාරවල් ප්‍රතිසංස්කරණය කිරීම සඳහා ශ්‍රී ලංකා ටෙලිකොම් සමාගම මගින් හෝමාගම ප්‍රාදේශීය සභාව වෙත ගෙවන ලදුව ශේෂව ඇති රු. 2,287,408.38 ක මුදල හෝමාගම ප්‍රාදේශීය සභාවේ බැරකමක් විය යුතු අතර, මහරගම නගර සභාවේ වත්කමක් විය යුතුය. එමෙන්ම මහරගම නගර සභාව මගින් යථෝක්ත මුදල සමාගම මගින් දන්වා ඇති පාරවල් ප්‍රතිසංස්කරණය සඳහා

යෙදවිය යුතු අතර, සඳහන් කර ඇති පෞද්ගලික පාරවල් ප්‍රතිසංස්කරණය නොකිරීමට මහරගම නගර සභාව තීරණය කරන්නේ නම් ඒ සඳහා ලැබී ඇති මුදල් ශ්‍රී ලංකා ටෙලිකොම් සමාගමට ගෙවීම මහරගම නගර සභාවේ බැරකමක් විය යුතුය.

- (3) හෝමාගම ප්‍රාදේශීය සභාව මගින් පළාත් පාලන සේවා විශ්‍රාම වැටුප් අරමුදලට ගෙවිය යුතු වන විශ්‍රාම වැටුප් දායක මුදල් සහ විශ්‍රාම පාරිතෝෂික මුදල් පහත සඳහන් ප්‍රතිශතවලට අනුකූලව යටෝක්ත සභාවල බැරකමක් විය යුතුය.

හෝමාගම ප්‍රාදේශීය සභාව - ගෙවිය යුතු මුදලින් 85%

මහරගම නගර සභාව - ගෙවිය යුතු මුදලින් 15%

05-181/2

මහා නගර සභා ආඥාපනත

325 (2) වගන්තිය යටතේ නියමය

පළාත් පාලන සහ පළාත් සභා අමාත්‍ය ජනක බණ්ඩාර තෙන්නකෝන් වන මම (252 අධිකාරය වන) මහා නගර සභා ආඥාපනතේ 325 (2) වන වගන්තියෙන් මා වෙත පැවරී ඇති බලතල ප්‍රකාර, 2002 අප්‍රේල් මස පහළොස් වන දින සංස්ථාපනය කරන ලද ගම්පහ මහා නගර සභාවට, ගම්පහ ප්‍රාදේශීය සභාවෙන් සහ ගම්පහ නගර සභාවෙන් වත්කම්, බැරකම්, වගකීම් හා බැඳීම් පැවරීමට අදාළව පහත දැක්වෙන නියමය කරමි.

ජනක බණ්ඩාර තෙන්නකෝන්,
පළාත් පාලන සහ පළාත් සභා අමාත්‍ය.

2006 අප්‍රේල් මස 26 වැනි දින,
කොළඹදී ය

නියමය

255 වන අධිකාරය වන නගර සභා ආඥාපනතේ 2(1) වගන්තිය යටතේ ප්‍රකාශයට පත් කරන ලද ගම්පහ නගරය සහ 1987 අංක 15 දරන ප්‍රාදේශීය සභා පනතේ 2(1) වගන්තිය යටතේ ප්‍රකාශයට පත් කරන ලද ගම්පහ ප්‍රාදේශීය සභා ප්‍රදේශයේ කොටසක් ඒකාබද්ධ කරමින් මහා නගර සභා ආඥාපනතේ (252 අධිකාරය) 2 වැනි වගන්තිය යටතේ ප්‍රකාශයට පත් කරන ලද ගම්පහ මහා නගරය සඳහා 2002.04.15 වැනි දින සිට ක්‍රියාත්මක වන සේ ගම්පහ මහා නගර සභාව සංස්ථාපනය කර ඇති බැවින්, සහ

ගම්පහ ප්‍රාදේශීය සභා ප්‍රදේශයෙන් ගම්පහ මහා නගරයට ඒකාබද්ධ කරන ලද ප්‍රදේශය තුළ ගම්පහ ප්‍රාදේශීය සභාව විසින් එයට පැවරී තිබූ බලතල, කාර්යයන් හා කර්තව්‍යයන් ඉටු කිරීමේදී ගම්පහ මහා නගර සභාව සංස්ථාපනය කිරීමට පෙර දින දක්වා ගම්පහ ප්‍රාදේශීය සභාව විසින් අත්කර ගන්නා ලද අයිතිවාසිකම්, වරප්‍රසාද, වත්කම්, වගකීම් සහ බැඳීම් 2002.04.15 දින සිට ගම්පහ මහා නගර සභාවට පැවරිය යුතු බැවින් ද,

යටෝක්ත අයිතිවාසිකම්, වරප්‍රසාද, වත්කම්, වගකීම් සහ බැඳීම් ගම්පහ මහා නගර සභාව වෙත පැවරීම සඳහා මහා නගර සභා ආඥාපනතේ 325 (2) වගන්තිය යටතේ විධිවිධාන සැලසිය යුතුවේ. එබැවින් යටෝක්ත අයිතිවාසිකම්, වරප්‍රසාද, වත්කම්, වගකීම් සහ බැඳීම් පහත සඳහන් පරිදි පැවරිය යුතු යයි මෙයින් නියම කරනු ලැබේ.

- (1) ගම්පහ මහා නගරයට ඒකාබද්ධ කිරීමට ප්‍රථම ගම්පහ ප්‍රාදේශීය සභාවට අයත්ව පැවති මෙහි උපලේඛනයේ ඇතුළත් දේපළ ගම්පහ ප්‍රාදේශීය සභාවට තවදුරටත් අයත්ව පැවතිය යුතුය යන ව්‍යතිරේඛයට යටත්ව, ගම්පහ මහා නගරයට ඒකාබද්ධ කිරීමට ප්‍රථම ගම්පහ ප්‍රාදේශීය සභාවේ පාලනය යටතේ පැවති ප්‍රදේශයේ බලතල, කාර්යයන් හා කර්තව්‍යයන් ඉටු කිරීමේදී ගම්පහ ප්‍රාදේශීය සභාව විසින් අත්කර ගන්නා ලද අයිතිවාසිකම්, වරප්‍රසාද, වත්කම්, වගකීම් සහ බැඳීම් ගම්පහ මහා නගර සභාවට පැවරීමේදී මහා නගර සභා ආඥාපනතේ 325 (1) වගන්තියේ ඇතුළත් සියළු විධිවිධාන අදාළ විය යුතුයයි නියම කරමි ;
- (2) පහත නම් සඳහන් විශ්‍රාමිකයින් වෙනුවෙන් ගම්පහ ප්‍රාදේශීය සභාව මගින් පළාත් පාලන සේවා විශ්‍රාම වැටුප් අරමුදලට ගෙවිය යුතු රු. 7,882.95 ක් වූ මාසික දායක මුදල ගම්පහ මහා නගර සභාවේ බැරකමක් විය යුතුයයි නියම කරමි ;

4 A IV (ආ) වැනි කොටස - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.04.28

නම	විශ්‍රාම වැටුප් අංකය	වාරික මුදල (රු.)
01. පී. එම්. ආරියසේන	7536	2000
02. කේ. ජී. පියදාස	7603	2300
03. යූ. ජී. ප්‍රනාන්දු	7617	2300
04. පී. ධර්මවර්ධන	8040	133.00
05. එම්. ඒ. කරුණානායක	8558	43.00
06. ඊ. ඒ. කුමාරසිංහ	8421	30.00
07. කේ. ඩී. වික්ටර්	8855	15.08
08. අයි. ඒ. ප්‍රනාන්දු	8947	22.01
09. එච්. ඩී. අබේගුණරත්න	8273	22.00
10. සී. සමනේරිස්	10351	682.00
11. බී. එල්. දාවිත් අප්පුහාමි	10341	754.00
12. ඩබ්ලිව්. ඩී. දයානන්ද	10570	32386
13. ඩබ්ලිව්. ඒ. චන්ද්‍රසේන	4569	9.25
14. ජී. එල්. පෙරේරා	4628	7.15
15. ඩී. ඩී. ප්‍රනාන්දු	4565	19.54
16. ආර්. එම්. උක්කුබණ්ඩා	6166	1.28
17. කේ. ජී. පොඩ් අප්පුහාමි	6172	29.22
18. ඒ. කුලතිලක	6746	265.00
19. එච්. ඒ. බී. සිරිසේන	7167	75.00
20. ඩී. ආර්. කළුබෝවිල	7443	6.88
21. එච්. එච්. කේ. පියරත්න	8838	22.00
22. බී. ආර්. කරුණාසේන	7462	116.68
23. ජේ. ඒ. මනේත්‍රරත්න	7531	124.00
24. ඩබ්ලිව්. ඒ. චන්ද්‍රසේන	8372	11.00
25. ඩී. බටුවන්ගල	11682	31.65
26. ඩබ්ලිව්. ඒ. විමලසේන	20977	650.41

27.	එල්. ඩබ්ලිව්. එල්. පෙරේරා	18524	865.00
28.	එච්. ඒ. විල්සන්	18895	835.00
29.	එන්. අයි. සිරිසිලි	20654	27988
30.	එස්. ඒ. ජේ. ගුණසේකර	17455	21485
31.	ජේ. ලියනආරච්චි	18351	46078
32.	එච්. ජී. ආරියරත්න	19286	58800
33.	ඩබ්ලිව්. ඒ. ගුණදාස	18932	387.00
34.	කේ. විරජපෙරුම	13098	43560
35.	ජී. ඒ. ඩී. හරිශ්චන්ද්‍ර	13070	35683

උපලේඛනය

ගම්පහ දිස්ත්‍රික්කයේ, ගම්පහ ප්‍රාදේශීය ලේකම් කොට්ඨාශයේ, හෙතරත්ගොඩ ග්‍රාමයේ පිහිටි, මිනුම්පති විසින් සහතික කරන ලද 1958 නොවැම්බර් මස 12 දිනැති අංක මු.පි. ඒ. 3985 දරන පිඹුරෙහි විස්තර කර ඇති, උතුරින් සහ නැගෙනහිරින් ඒ. එල්. ජයකොඩි මහත්මියට අයත් බැරැක්කවත්තෙන් ද, දකුණින් මිරිස්වත්ත-වතුරුගම මහා මාර්ගයෙන් ද, බටහිරින් කොළඹ-නුවර මහා මාර්ගයෙන් ද මායිම් වූ රුඩ් 3 යි පර්චස් 12.1 ක් වූ ඉඩම සහ එහි පිහිටි ගහකොළ හා ගොඩනැගිලි ඇතුළු සියළු දේපළ.

05-181/3